



भारत सरकार  
Government of India

शेखर बसु  
Sekhar Basu

अध्यक्ष, परमाणु ऊर्जा आयोग  
व  
सचिव, परमाणु ऊर्जा विभाग  
Chairman, Atomic Energy Commission  
&  
Secretary, Department of Atomic Energy



## संदेश

प्रिय साथियों,

हिंदी दिवस के शुभ अवसर पर मैं, परमाणु ऊर्जा विभाग की भारत में फैली सभी इकाइयों, उपक्रमों एवं सहायता प्राप्त संस्थानों में कार्यरत अपने सभी साथियों को शुभकामनाएं देता हूँ।

परमाणु ऊर्जा विभाग का उद्देश्य प्रौद्योगिकी विकास के माध्यम से अधिकाधिक संपत्ति सृजित कर, अपने नागरिकों को बेहतर जीवनशैली प्रदान करना है। विभाग, परमाणु बिजली का उत्पादन बढ़ाने के लिए नाभिकीय ईंधन चक्र संबंधी प्रौद्योगिकियों का निरंतर विकास कर रहा है। मूल विज्ञान एवं प्रौद्योगिकियों का विकास आज की एक महत्वपूर्ण अनिवार्यता है। इसी के मद्देनजर विभाग ने त्वरक, साइक्लोट्रॉन, लेसर, सुपर कंप्यूटर आदि प्रगत प्रौद्योगिकियों के विकास पर विशेष ध्यान दिया है। कृषि के क्षेत्र में, बेहतर किस्मों के बीजों के विकास और खाद्य पदार्थों के विकिरण संरक्षण के माध्यम से विभाग देश की खाद्य सुरक्षा में भी महत्वपूर्ण योगदान दे रहा है। भाभाटॉन और लीनियर त्वरक जैसी प्रौद्योगिकियों को और बेहतर बनाने और कैंसर के उपचार की सुविधाएं देश के कोने-कोने में पहुंचाने के लिए हम निरंतर प्रयासरत हैं। हम इन सभी जानकारियों को जनता की भाषा में जनता तक पहुंचा रहे हैं।

विज्ञान के साथ-साथ हम, राजभाषा हिंदी के प्रयोग में भी तेजी से आगे बढ़ रहे हैं। भाषा की संवैधानिक व्यवस्था का अनुपालन विभाग और उसकी सभी यूनिटों में बढ़ रहा है। अब यह आवश्यकता भी महसूस हो रही है कि इस दिशा में विभाग के सभी अधिकारियों और कर्मचारियों की उत्साहपूर्वक भूमिका बढ़े ताकि इस क्षेत्र में भी विभाग की पहचान ध्वजवाहक के रूप में बन सके। हम सभी को मिलकर यह सुनिश्चित करना चाहिए कि राजभाषा विभाग द्वारा निर्धारित लक्ष्यों को यथाशीघ्र प्राप्त किया जाए।

साथियों, आइए संकल्प लें, कि हम अपने सभी सरकारी कामकाज में सौहार्द्र और उत्साह के साथ संघ सरकार की राजभाषा नीति का पालन हर्ष पूर्वक करेंगे।

पुनः हिंदी दिवस की हार्दिक शुभकामनाएं।

जय हिंद।

शेखर बसु  
(शेखर बसु)

मुंबई

